



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 29-03-2026** **TIME : 07.25 PM**

**പ്രധാന വാർത്തകൾ**

1. കേരളത്തിൽ നിയമസഭ തിരഞ്ഞെടുപ്പ് പ്രചാരണം ശക്തമാക്കി മുന്നണികൾ. വോട്ടെടുപ്പിന് ഇനി 11 ദിവസം മാത്രം. ഹോം വോട്ടിംഗ് പ്രക്രിയ നാളെ ആരംഭിക്കും.

**In Keralam the three Fronts have intensified campaigning for the Assembly elections. Only 11 days remaining for polling. The home voting process will begin tomorrow.**

2. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി ഇന്ന് പാലക്കാടും, തൃശൂരും എൻഡിഎ പ്രചാരണ പരിപാടികളിൽ പങ്കെടുത്തു. യുഡിഎഫിനായി മുതിർന്ന കോൺഗ്രസ് നേതാവ് രാഹുൽ ഗാന്ധി നാളെ കോട്ടയത്ത് എത്തും. എൽഡിഎഫ് പ്രചാരണം വിവിധ മണ്ഡലങ്ങളിൽ പുരോഗമിക്കുന്നു.

**Senior BJP leader, Prime Minister Narendra Modi participated in NDA campaigning programmes in Palakkad and Thrissur today. For UDF, senior Congress leader Rahul Gandhi will arrive in Kottayam tomorrow. LDF campaigning is progressing across various constituencies.**

3. പശ്ചിമേഷ്യൻ സംഘർഷം ഉയർത്തുന്ന വെല്ലുവിളികളെ രാജ്യം ഒരുമിച്ച് നിന്ന് മറികടക്കണമെന്ന് മൻ കി ബാത്തിൽ പ്രധാനമന്ത്രി നരേന്ദ്രമോദി. ലോകമെമ്പാടും യോഗയോടുള്ള താൽപര്യം വർദ്ധിക്കുകയാണെന്നും പരാമർശം.

**In Mann Ki Baat, Prime Minister Narendra Modi said that the country must stand united to overcome the challenges posed by the West Asia conflict. He also noted that interest in yoga is increasing across the world.**

4. രാജ്യത്ത് ഗാർഹിക എൽപിജി വിതരണം സാധാരണ നിലയിലാണെന്ന് കേന്ദ്ര പെട്രോളിയം പ്രകൃതി വാതക മന്ത്രാലയം.

**The Union Ministry of Petroleum and Natural Gas said that domestic LPG distribution in the country is normal.**

5. പശ്ചിമേഷ്യയിൽ ഇറാൻ-ഇസ്രായേൽ സംഘർഷം തുടരുന്നു. മധ്യ ടെഹ്റാനിലെ പ്രധാന സൈനികത്താവളങ്ങളിൽ ആക്രമണം നടത്തി ഇസ്രായേൽ സേന.

**The conflict between Iran and Israel continues. Israeli forces carried out attacks on key military installations in central Tehran.**

6. ഐപിഎൽ ക്രിക്കറ്റിൽ മുംബൈ ഇന്ത്യൻസ്, കൊൽക്കത്ത നൈറ്റ് റൈഡേഴ്സിനെ ബാറ്റിംഗിനയച്ചു.

**In IPL cricket, Mumbai Indians chose to field against Kolkata Knight Riders.**

**~~~~~**

### **ELECTION KERALA**

കേരളത്തിൽ നിയമസഭ തിരഞ്ഞെടുപ്പ് പ്രചാരണം ശക്തമാക്കി മുന്നണികൾ. വോട്ടെടുപ്പിന് ഇനി 11 ദിവസം മാത്രം. പരസ്യപ്രചാരണത്തിനുള്ള ദിവസങ്ങളിൽ സമ്മതിദായകരെ നേരിൽ കണ്ടും കുടുംബയോഗങ്ങളിൽ പങ്കെടുത്തുമാണ് പ്രചാരണ രംഗം ചൂടുപിടിക്കുന്നത്. ഏപ്രിൽ 9 നാണ് വോട്ടെടുപ്പ്. 890 സ്ഥാനാർത്ഥികൾ ജനവിധി തേടുന്ന തിരഞ്ഞെടുപ്പിൽ കേരളത്തിൽ 2.71 കോടി വോട്ടർമാർ സമ്മതിദാന അവകാശം വിനിയോഗിക്കും. മെയ് നാലിനാണ് വോട്ടെണ്ണൽ.

**~~~~~**

---

## PM KERALA VISIT

മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി ഇന്ന് പാലക്കാടും, തൃശൂരും എൻഡിഎ പ്രചാരണ പരിപാടികളിൽ പങ്കെടുത്തു. കേരളം മാറ്റത്തിന്റെ സന്ദേശം നൽകുന്നതായും, കേരളത്തിലെ യുവാക്കൾ, സ്ത്രീകൾ,കർഷകർ എന്നിവരുടെ വിശ്വാസവും,സ്നേഹവും NDA യ്ക്ക് ഒപ്പമാണെന്നും പാലക്കാട് കോട്ട മൈതാനത്ത് നടന്ന പ്രചാരണ സമ്മേളനത്തിൽ അദ്ദേഹം പറഞ്ഞു. തുടർന്ന് തൃശ്ശൂരിൽ സംഘടിപ്പിച്ച റോഡ് ഷോയിലും ശ്രീ നരേന്ദ്ര മോദി പങ്കെടുത്തു.



## KERALA CAMPAIGNING

പ്രമുഖ നേതാക്കളെ പങ്കെടുപ്പിച്ചു കൊണ്ട് എൽ ഡി എഫ്, യു ഡി എഫ് മുന്നണികളും തിരഞ്ഞെടുപ്പ് പ്രചാരണത്തിൽ സജ്ജീവമാണ്. യു ഡി എഫിനായി ലോക്സഭ പ്രതിപക്ഷ നേതാവും കോൺഗ്രസ് നേതാവുമായ രാഹുൽഗാന്ധി നാളെ കോട്ടയത്ത് പ്രചാരണത്തിനെത്തും. മുതിർന്ന കോൺഗ്രസ് നേതാക്കളായ രമേശ് ചെന്നിത്തല, കെ. സി വേണുഗോപാൽ, പ്രതിപക്ഷ നേതാവ് വി.ഡി സതീശൻ എന്നിവർ ഇന്ന് എറണാകുളം ജില്ലയിൽ പ്രചാരണ പരിപാടികളിൽ പങ്കെടുത്തു. എൽഡിഎഫിന്റെ തിരഞ്ഞെടുപ്പ് പ്രചാരണത്തിനായി മുഖ്യമന്ത്രിയും മുതിർന്ന സിപിഎം നേതാവുമായ പിണറായി വിജയൻ ഇന്ന് മലപ്പുറം ജില്ലയിലെ വിവിധ മണ്ഡലങ്ങളിൽ പര്യടനം നടത്തി.



## HOME VOTING

സംസ്ഥാനത്ത് നിയമസഭാ തിരഞ്ഞെടുപ്പിലേക്കുള്ള ഹോം വോട്ടിംഗ് പ്രക്രിയ നാളെ ആരംഭിക്കും. 85 വയസ്സിന് മുകളിലുള്ള മുതിർന്ന പൗരന്മാർ, 40 ശതമാനത്തിലധികം ദിനനശേഷിയുള്ളവർ, കിടപ്പുരോഗികൾ എന്നിവർക്ക് വോട്ടുവകാശം



---

## **MKB - LAKSHADWEEP**

മത്സ്യത്തൊഴിലാളികൾ കടലിന്റെ യോദ്ധാക്കൾ എന്നതിന് പുറമേ സ്വയംപര്യാപ്ത ഭാരതത്തിന്റെ ശക്തമായ അടിത്തറയാണെന്നും പ്രധാനമന്ത്രി മൻ കി ബാത്തിൽ ചൂണ്ടിക്കാട്ടി. ഫിഷറീസ് മേഖലയിൽ നടക്കുന്ന നൂതന സംരംഭങ്ങളെക്കുറിച്ച് പരാമർശിച്ച അദ്ദേഹം ലക്ഷദ്വീപിലെ മിനിക്കോയിൽ നിന്നുള്ള ഹാവു ഗുൽസാറിന്റെ വിജയ കഥയും മൻ കി ബാത്തിൽ പങ്കുവെച്ചു. ഒരു മത്സ്യ സംസ്കരണ യൂണിറ്റ് നടത്തിയിരുന്ന അവർ ഒരു കോൾഡ് സ്റ്റോറേജ് യൂണിറ്റ് കൂടി സ്ഥാപിച്ചത് വഴി വലിയ വിജയം സ്വന്തമാക്കിയതായും അദ്ദേഹം പറഞ്ഞു.



## **MKB - FITNESS- INTRO**

എല്ലാവരും ശാരീരിക ക്ഷമതയിൽ ശ്രദ്ധ ചെലുത്തണമെന്നും പ്രധാനമന്ത്രി പറഞ്ഞു. പഞ്ചസാരയുടെയും പാചക എണ്ണയുടെയും ഉപയോഗം കുറയ്ക്കണമെന്നും അദ്ദേഹം ജനങ്ങളോട് അഭ്യർത്ഥിച്ചു. അന്താരാഷ്ട്ര യോഗ ദിനത്തിന് 100 ദിവസത്തിൽ താഴെ മാത്രം ശേഷിക്കെ, ലോകമെമ്പാടും യോഗയോടുള്ള താൽപര്യം ക്രമാനുഗതമായി വർദ്ധിച്ചുകൊണ്ടിരിക്കുകയാണെന്നും ശ്രീ മോദി പറഞ്ഞു.

(ഹോൾഡ് വോയിസ്)



## **OSANA DAY**

വിശുദ്ധവാരത്തിന് തുടക്കം കുറിച്ച് ലോകമെമ്പാടും ക്രൈസ്തവർ ഇന്ന് ഓശാന ആചരിച്ചു. യേശുക്രിസ്തുവിന്റെ ജറുസലേം പ്രവേശനത്തിന്റെ സ്മരണപുതുക്കലാണ് ഈ ദിനം. ദേവാലയങ്ങളിൽ കുരുത്തോലകൾ കയ്യിലേന്തി വിശ്വാസികൾ പ്രദക്ഷിണം നടത്തി. തുടർന്ന് പ്രത്യേക പ്രാർത്ഥനകളും

---

നടന്നു. യേശുക്രിസ്തുവിന്റെ പീഡാനുഭവവും കുരിശുമരണവും ഉയിർത്തെഴുന്നേൽപ്പും അനുസ്മരിക്കുന്ന വലിയ നോമ്പിൻറെ അവസാന ആഴ്ചയിലേക്ക് കടന്നിരിക്കുകയാണ് ക്രൈസ്തവർ.

**🔴🔴🔴🔴🔴🔴🔴🔴🔴🔴🔴🔴🔴🔴🔴🔴🔴🔴**

### **PETROL - DIESEL**

രാജ്യത്തെ പെട്രോൾ പമ്പുകളിൽ പെട്രോളിൻറെയും ഡീസലിൻറെയും മതിയായ ശേഖരം ലഭ്യമാണെന്ന് കേന്ദ്ര സർക്കാർ. അഭ്യൂഹങ്ങൾ വിശ്വസിക്കരുതെന്നും ഗാർഹിക എൽപിജി വിതരണം സാധാരണ നിലയിലാണെന്നും പെട്രോളിയം മന്ത്രാലയം വ്യക്തമാക്കി. 55 ലക്ഷം സിലിണ്ടറുകളാണ് പ്രതിദിനം വിതരണം ചെയ്യു വരുന്നത്. 94,000 മെട്രിക് ടൺ എൽപിജിയുമായി രണ്ട് കപ്പലുകൾ ഇന്ത്യയിലേക്ക് എത്തിക്കൊണ്ടിരിക്കുകയാണെന്ന് കേന്ദ്ര ഷിപ്പിങ്ങ് മന്ത്രാലയം അറിയിച്ചു.

**🔴🔴🔴🔴🔴🔴🔴🔴🔴🔴🔴🔴🔴🔴🔴🔴🔴🔴**

### **IRAN-ISRAEL CONFLICT- INTRO**

പശ്ചിമേഷ്യയിൽ ഇറാൻ-ഇസ്രായേൽ സംഘർഷം തുടരുന്നു. മധ്യ ടെഹ്റാനിലെ പ്രധാന സൈനികത്താവളങ്ങളിൽ രാത്രിയിലും ഇസ്രായേൽ സേന ആക്രമണം തുടർന്നു. അതേസമയം, ഇറാൻ ഗൾഫ് രാജ്യങ്ങൾക്കുനേരെയുള്ള മിസൈൽ, ഡ്രോൺ ആക്രമണങ്ങളും തുടർന്നു.

വിശദാംശങ്ങളിലേയ്ക്ക്...

(വോയിസ്)

### **IRAN-ISRAEL CONFLICT- VOICE**

ടെഹ്റാനിലെ ഇറാനിയൻ സൈനികത്താവളങ്ങൾ ലക്ഷ്യമിട്ട് വ്യാപക ആക്രമണങ്ങൾ നടത്തിയതായി ഇസ്രായേൽ പ്രതിരോധ സേന അവകാശപ്പെട്ടു. യു.എ.ഇ, കുവൈറ്റ്, ബഹ്റൈൻ

---

എന്നിവിടങ്ങളിൽ ഇറാൻ ഡ്രോൺ ആക്രമണങ്ങൾ തുടരുന്നതിനാൽ ഗൾഫ് മേഖലയിലുടനീളം അതീവ ജാഗ്രതയിലാണ്. യെമനിലെ ഇറാൻ പിന്തുണയ്ക്കുന്ന സായുധ ഗ്രൂപ്പായ ഹൂത്തികളും ഇസ്രായേലിനെതിരെ മിസൈൽ ആക്രമണം നടത്തി. ആഗോള എണ്ണ കയറ്റുമതിയുടെയും ചരക്കുനീക്കത്തിന്റേയും വലിയ പങ്ക് വഹിക്കുന്ന ഏദൻ കടലിടുക്കിലെ സംഘർഷം ആഗോള വ്യാപാരത്തെ തടസ്സപ്പെടുത്തുമെന്ന ആശങ്ക നിലനിൽക്കുന്നു. അമേരിക്കയുടെ നാവിക സംഘം പശ്ചിമേഷ്യയിൽ എത്തിയതായി യുണൈറ്റഡ് സ്റ്റേറ്റ്സ് സെൻട്രൽ കമാൻഡ് വ്യക്തമാക്കി. ഖാർഗ് ദ്വീപിലെ നിർണായക എണ്ണ കയറ്റുമതി കേന്ദ്രം ഉൾപ്പെടെയുള്ള മേഖലകളിൽ സേനയെ വിന്യസിക്കുമെന്ന് പ്രതിരോധ വൃത്തങ്ങൾ പറഞ്ഞു.

ന്യൂസ് ഡെസ്ക് ആകാശവാണി



## **BOXING ASIAN CHAMPIONSHIPS**

ഏഷ്യൻ ബോക്സിങ്ങ് ചാമ്പ്യൻഷിപ്പിന് നാളെ മംഗോളിയയിലെ ഉലാൻബത്തറിൽ തുടക്കം. കോമൺവെൽത്ത് ഗെയിംസ്, ഏഷ്യൻ ഗെയിംസ്, ഉസ്ബെക്കിസ്ഥാനിൽ നടക്കുന്ന ലോക ബോക്സിംഗ് കപ്പ് ഫൈനൽ എന്നിവയ്ക്ക് മുന്നോടിയായുള്ള ആദ്യപ്രധാന ഇവൻറാണ് ഏഷ്യൻ ചാമ്പ്യൻഷിപ്പ് ടൂർണമെന്റ്. വനിതാ വിഭാഗത്തെ ലോറ്റിന ബോർഗോഹെയ്ൻ, നിഖത് സരീൻ, മിനാക്ഷി ഹൂഡ, ജെയ്സ്സിൻ ലംബോറിയ എന്നിവർ നയിക്കും. പുരുഷ വിഭാഗത്തെ ജാദുമണി സിംഗ്, സച്ചിൻ സിവാച്ച്, നരേന്ദർ ബെർവാൾ എന്നിവരാണ് നയിക്കുക.



## **IPL CRICKET**

ഐപിഎൽ ക്രിക്കറ്റിൽ മുംബൈ ഇന്ത്യൻസ്, കൊൽക്കത്ത നൈറ്റ് റൈഡേഴ്സ് പോരാട്ടം. ടോസ് നേടിയ മുംബൈ ഇന്ത്യൻസ്

---

ഫീൽഡിംഗ് തെരഞ്ഞെടുത്തു. മുംബൈ വാക്യം  
സ്റ്റേഡിയത്തിലാണ് മത്സരം.



### IMD KERALA

കേരളത്തിൽ ഇന്നും നാളെയും ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. വിവിധ ജില്ലകളിൽ ഇന്ന് ശക്തമായ കാറ്റിനും സാധ്യതയുണ്ട്. സംസ്ഥാനത്ത് ഉയർന്ന ചൂട് തുടരുന്ന സാഹചര്യത്തിൽ ജനങ്ങൾ ജാഗ്രത പാലിക്കണമെന്നും നിർദ്ദേശമുണ്ട്.



### PIB FACT CHECK

ഇന്ത്യ പോസ്റ്റിന്റെ പേരിൽ സൗജന്യ സമ്മാനങ്ങൾ വാഗ്ദാനം ചെയ്ത് ജനങ്ങളുടെ സ്വകാര്യ വിവരങ്ങൾ നൽകാൻ പ്രേരിപ്പിക്കുന്ന ഭാഗ്യ നറുക്കെടുപ്പ് വ്യാജമാണെന്ന് പി.ഐ.ബി വസ്തുതാ പരിശോധന വിഭാഗം. ഇത്തരം ഓൺലൈൻ അറിയിപ്പുകൾക്ക് ഇന്ത്യ പോസ്റ്റുമായി ബന്ധമില്ലെന്നും സംശയാസ്പദമായ ലിങ്കുകളിൽ ക്ലിക്ക് ചെയ്യരുതെന്നും പി.ഐ.ബി മുന്നറിയിപ്പ് നൽകി.



### GOLD RATE

സ്വർണവിലയിൽ മാറ്റമില്ല. ഗ്രാമിന് 13,575 രൂപയും പവന് ഒരു ലക്ഷത്തി 8,600 രൂപയുമാണ് ഇന്നത്തെ വില.



### TN ASSEMBLY POLL

തമിഴ്നാട് നിയമസഭാ തെരഞ്ഞെടുപ്പിനുള്ള ആദ്യഘട്ട സ്ഥാനാർഥി പട്ടിക പുറത്തിറക്കി തമിഴക വെട്ടി കഴകം. നടന്നും പാർട്ടി

